

# दीपेश कुमारी के स्वागत भरतपुर में लोगों ने पलक पावड़े बिछाए

## यूपीएससी के परिणाम में दीपेश कुमारी ने 93वीं रैंक हासिल की

भरतपुर, (निसं)। यूपीएससी के परिणाम में भरतपुर की बेटी दीपेश कुमारी ने 93 वीं रैंक हासिल कर आईएसएस में चयनित हुई है।

आईएसएस में चयन पर भरतपुर की बेटी दीपेश कुमारी ने भरतपुर जिले का नाम रोशन किया है। आईएसएस में चयन होने के बाद बुधवार को भरतपुर पहुंचने पर आईएसएस में चयनित दीपेश कुमारी के स्वागत सम्मान शहर के लोगों ने पलक पावड़े बिछा दिए। सूचना मिलने पर बुधवार शाम को भरतपुर जिला कलेक्टर आलोक रंजन भी इस बेटी दीपेश कुमारी अग्रवाल को आईएसएस में चयनित होने पर बधाई देने के लिए उनके घर पहुंचे। बेटी का चयन होने पर दीपेश कुमारी मां ऊषा देवी के खुशी के मारे आंसू नहीं रुक रहे थे और इस खुशी में काफी देर तक मां के आंसू बहते रहे। शाम को भी घर पर बधाई देने वाले और स्वागत सम्मान करने वालों की भीड़ उमड़ पड़ी। बाबा सुग्रीव विद्यापीठ स्कूल में 12 वीं कक्षा में पढ़ाई कर चुकी दीपेश कुमारी के आईएसएस में चयन होने के बाद बाबा सुग्रीव स्कूल की निदेशक रंजना



आईएसएस में चयनित कलेक्टर दीपेश (बाएं) को भरतपुर कलेक्टर आलोक रंजन (दाएं) ने घर पहुंचकर पुष्पगुच्छ भेंट किया।

तिवारी, रवि शर्मा सहित अन्य स्टाफ के लोगों ने दीपेश को साफा बांधकर, माला पहनाकर, मिठाई खिलाकर स्वागत साकार किया।

बेटी के अफसर बनने की खुशी में दीपेश के पिताजी गोविंद का कहना

है कि उनकी आंखों में शुरू से ही सपना था कि उनके बेटे-बेटी पढ़-लिखकर नाम रोशन करें। यूपीएससी के परिणाम के बाद आंखों में पल रहा सपना साकार हो उठा। शहर में अटलबंद स्थित कंकड़ वाली कुईया पर रहने वाले

गोविंद को बेटी दीपेश कुमारी ने 93वीं रैंक हासिल की है। दीपेश कुमारी के परिवार की आर्थिक हालात अच्छे नहीं होने के बाद भी उच्च स्तर की पढ़ाई कर उसने यह मुकाम हासिल किया है। आज दीपेश कुमारी के भरतपुर

आगमन पर रेलवे स्टेशन सहित विभिन्न जगहों पर लोगों ने जोरदार स्वागत किया वही अपने घर पर पहुंचने पर पड़ोसियों और परिजनों ने आरती उतारकर, मिठाई खिलाकर और माल्यार्पण से स्वागत किया।

गोविंद की दूसरी बेटी ममतेश कुमारी अग्रवाल दिल्ली के सफदरगंज अस्पताल में चिकित्सक हैं, जबकि पुत्र नंद किशोर 12वीं उत्तीर्ण, सुमित अग्रवाल महाराष्ट्र में एमबीबीएस प्रथम वर्ष और सबसे छोटा पुत्र अमित अग्रवाल गुवाटी में एमबीबीएस द्वितीय वर्ष में अध्ययनरत है। दीपेश की मां गृहिणी हैं।

दीपेश कुमारी सभी भाई-बहनों में बड़ी हैं। आईएसएस की तैयारी के लिए दिल्ली गईं और दूसरे प्रयास में उन्होंने मुकाम हासिल किया। दीपेश ने 10वीं तक की पढ़ाई पास के ही शिशु आदर्श विद्या मंदिर से 98 प्रतिशत अंकों के साथ। इसके बाद बाबा सुग्रीव स्कूल से 12वीं में 89 प्रतिशत अंक प्राप्त किए। इसके बाद जोधपुर के एमबीबीएस से सिविल इंजीनियरिंग और फिर आईआईटी मुंबई से एम-टेक की डिग्री प्राप्त की।

# दो हजार रुपये का इनामी शातिर बदमाश गिरफ्तार

## आरोपी को कोर्ट में तपतीश के बाद जेल भेजा



सीसीटीवी फुटेज के आधार पर ट्रक यूनिवर्न गंगापुरसिटी से दस्तयाब किया।

करौली, (निसं)। कोतवाली थाना पुलिस ने कार्यवाही करते हुए 2 हजार रुपये के इनामी शातिर नकबन्ध मुफ्ती उर्फ झाबरा को गिरफ्तार करने में सफलता प्राप्त कर ली है।

कोतवाली थाना अधिकारी दिनेश चंद्र ने बताया कि जिला पुलिस अधीक्षक के निर्देशन में चलाए जा रहे धरपकड़ अभियान के तहत कार्यवाही करते हुए पुलिस ने एक इनामी शातिर नकबन्ध जन को गिरफ्तार कर लिया है उन्होंने बताया कि गत 21 सितंबर 2021 को सोहनलाल पुत्र हरगोविंद माली निवासी परशुराम खिड़किया करौली ने कोतवाली थाने पर रिपोर्ट पेश करते हुए बताया कि मेरे मकान परशुराम खिड़किया के पास स्थित है। और मेरी 21 सितंबर की रात्रि को मेरे मकान से चोरी हो गई। जिसमें हमारे दो बक्से जिनमें सोने चांदी के आभूषण जिनकी कीमत 10 से 12 लाख रुपए राशि के थे वह चोरी हो गए हैं।

पुलिस ने मामला दर्ज कर जांच थाने के सब उपनिरीक्षक ब्रजराज शर्मा को सीपी। घटना के दौरान पुलिस ने घटनास्थल का बारीकी से निरीक्षण कर

मौका नक्शा तैयार किया एवं घटनास्थल की फोटोग्राफी कराई गई। लोगों के बयान और गवाहों के आधार पर पत्रावली तैयार की गई। उन्होंने बताया कि घटना की सत्यता को देखते हुए पड़ोसियों से गोपनीय एवं स्वतंत्र रूप से जानकारी की गई। अभय कमांड करौली से सीसीटीवी फुटेज देखे गए। संदिग्ध आरोपी की सीडीआर बीटीएस प्राप्त कर विश्लेषण किया गया। सीडीआर में संदिग्ध धर्मेश उर्फ धर्मू पुत्र बुजलाल माली निवासी परशुराम खिड़किया करौली, तुलसी पुत्र राधेश्याम माली निवासी माली मोहल्ला ट्रक यूनिवर्न गंगापुर सिटी को दस्तयाब कर तपतीश की गई।

उन्होंने बताया कि आरोपी धर्मेश उर्फ धर्मू एवं तुलसीराम माली, मुफ्ती उर्फ झाबरा पुत्र बशीर मुसलमान निवासी मदीना मस्जिद के पास चूली गेट गंगापुर सिटी, मदन लाल उर्फ मदन कडवा पुत्र जगमाल नायक निवासी मानसर थाना क्षत्रगढ़ जिला बीकानेर के विरुद्ध अपराध जुर्म प्रमाणित पाए जाने पर धर्मेश माली, तुलसीराम माली को गत 28 सितंबर को गिरफ्तार कर

चोरी हुए दो बक्सों में धरेलू सामान कुडगांव कस्बे के पास कुँआ से तथा गंगापुर के पास बाढ़ कला स्थित एक कुएं से बरामद किया गया। आरोपी को तपतीश के लिए न्यायालय में पेश कर जेल भेज दिया। मुकदमे में वांछित शेष आरोपी मदनलाल उर्फ मदन कडवा एवं मुफ्ती उर्फ झाबरा पुत्र बशीर मुसलमान निवासी गंगापुर सिटी की तलाश जारी थी।

उन्होंने बताया कि मुकदमे के वांछित आरोपी मुफ्ती उर्फ झाबरा की तलाश में शामिल सब उपनिरीक्षक राजवीर, हैड कॉन्स्टेबल नटवर सिंह, कॉन्स्टेबल रघुवीर सिंह, सुग्रीव सिंह को रवाना किया गया टीम द्वारा उक्त आरोपी को गंगापुर सिटी, जबीरपुर, लालसोत में तलाश के दौरान मुखबिर की सूचना के आधार पर पुलिस टीम ने रामगढ़ पंचवार पुलिस का सहयोग लेते हुए आरोपी मुफ्ती उर्फ झाबरा गिरफ्तार कर करौली कोतवाली लाया गया जिससे पृच्छता की जा रही है।

# जर्मन कम्पनी में सेवा दे चुके पंकज ने पास की यूपीएससी परीक्षा

कोटा, (निसं)। गुर्जर समाज के युवा अन्न शिक्षा के क्षेत्र में भी आगे बढ़ने लगे हैं। ग्रामीण परिवेश से बाहर निकलकर स्वी. कर्नल किरोड़ी सिंह बैसला के बताए मार्ग पर अपने जीवन की रूपरेखा तैयार कर रहे हैं। कोटा शहर के पंकज गुर्जर पुत्र बालचंद्र गुर्जर जो कि ग्रामीण परिवेश से हैं। इनके पिता भारतीय सेना से कैप्टन के पद से सेवानिवृत्त हैं और माता गृहिणी हैं।

पंकज का एक भाई है वह भी भारतीय नौसेना अपनी सेवाएं दे रहा है और देश की सेवा कर रहा है। पंकज भी खुद सेना में जाना चाहता है। लेकिन किसी कारणवश वह सेना में नहीं जा सका। पंकज ने आईआईटी धनबाद से

पेट्रोलियम ब्रांच से करके बी.टेक किया हुआ है। इसके उपरान्त दो वर्ष तक जर्मन पेट्रोलियम कम्पनी में अपनी सेवाएं दे चुके हैं। लेकिन पंकज के मन में तो कुछ नया करने की ललक थी। पंकज यूपीएससी परीक्षा में प्रथम प्रयास में मात्र 6 अंक से रहे गए लेकिन उन्होंने हार नहीं मानी और दिन-रात एक करके हाईती से पहली बार कोई गुर्जर युवा द्वारा यूपीएससी की परीक्षा पास की और 423वीं रैंक प्राप्त की। पंकज का कहना है कि वह अपने पद पर रहते हुए अपने पिता और भाई की तरह देश की सेवा करना चाहते हैं और स्व. कर्नल किरोड़ी सिंह बैसला के सपनों को पूरा करना चाहते हैं।

# मैडीकल कॉलेज में देहदान

बीकानेर, (कासं)। सरदार पटेल मेडिकल कॉलेज के शरीर रचना विभाग एनाटॉमी में बुधवार को वीरेंद्र प्रसाद रस्तोगी की देह का मरणोपरान्त उनके पुत्र विकास रस्तोगी ने देहदान किया। इस इस अवसर पर प्रधानाचार्य एवं नियंत्रक डॉ. मोहम्मद सलीम ने देहदान हेतु विकास रस्तोगी का धन्यवाद किया। विभागाध्यक्ष डॉ. राकेश मणि ने देहदान को अमूल्य दान बताया और कहा कि चिकित्सक बनने के लिए देहदान बहुत उपयोगी साबित होगा। प्रधानाचार्य डॉ. मोहम्मद सलीम विभागाध्यक्ष डॉ. राकेश मणि डॉ. बीण के गुता एवं विकास रस्तोगी ने स्वर्ण वीरेंद्र प्रसाद के पार्थिव शरीर पर पुष्प अर्पित श्रद्धांजलि दी। इस अवसर पर डॉ. रेखा गहलोत डॉ. गीता डॉ. कालूम मीणा आदि उपस्थित रहे।

# ट्रक की टक्कर से बाइक सवार दो मजदूरों की दर्दनाक मौत

बीदासर, (निसं)। सीकर नौखा स्टेट हाइवे स्थित पंचायत समिति के पास बुधवार की सुबह सवायारह बजे ट्रक की टक्कर से हादसे में बाईक पर सवार दो मजदूरों की दर्दनाक मृत्यु हो गई। प्राप्त जानकारी के अनुसार बीदासर कस्बे वार्ड नं० 13 के निवासी नथमल व वाई नं० 17 के महावीर बाईक पर गांव सड़ से मजदूरी करके बीदासर लौट रहे थे कि बीदासर से साण्डवा की तरफ जा रहे ट्रक ने बाईक के टक्कर मारी जिससे बाईक पर सवार दोनों व्यक्ति गम्भीर रूप से घायल हो गये।

दुर्घटना का पता चलते ही पंचायत समिति व जोधपुर डिस्कॉम के कर्मचारी दौड़ कर घटनास्थल पर आये तथा दोनों

घायलों को एम्बुलेंस से राजकीय सीएचसी पहुंचाया। जहां चिकित्सकों ने दोनों युवकों को मृत घोषित कर दिया। ट्रक की टक्कर इतनी जबरदस्त थी कि बाइक चक्रनाचूर हो गई। घटना स्थल पर लोगो की भीड़ जमा हो गई। वाहन चालक वाहन को घटना स्थल पर छोड़कर फरार हो गया। दुर्घटना की खबर मिली तो सीएचसी में पालिका उपाध्यक्ष मेराज उल हसन खीण, पूर्व पालिका उपाध्यक्ष जवाहर सिंह राठी, नगर काठोस अध्यक्ष जेठाराम यादव, पूर्व पार्षद धर्मचंद लोहिया सहित अनेक जनप्रतिनिधि, वीरेंद्र प्रसाद की समाज के सकेडो लोग सीएचसी पहुंचे तथा घटना की जानकारी ली।

# सोमपुरा दम्पति अब गुजरात में देंगे बेटी बचाओ, बेटी पढ़ाओ का संदेश

डूंगरपुर, (निसं)। आजादी के अमृत महाोत्सव में भागीदारी निभाने के लिए डूंगरपुर के समाजसेवी सोमपुरा दम्पति अनूठी यात्रा पर जा रहे हैं। भारतीय दम्पति के रूप में पहचान रखने वाले शहर के ब्रिजेश कुमार सोमपुरा और नीता सोमपुरा राजस्थान के सभी 200 विधानसभा क्षेत्रों में बेटी बचाओ, बेटी पढ़ाओ अभियान की अलख जगाने के बाद अब गुजरात यात्रा पर निकलने वाले हैं। 54 दिनों की इस जनजागृति यात्रा के दौरान वे गुजरात के सभी 33 जिलों में जाकर कन्या धूण हत्या और लिंग भेद के खिलाफ जागरूकता फैलाएंगे। इसके लिए इन्होंने अपनी वैन को जागरूकता रथ की तरह तैयार करवाया है।



सोमपुरा दम्पति अब वाहन के साथ गुजरात में संदेश देने की तैयारी में।

दम्पति ने राजस्थान यात्रा के दौरान धन की कमी आने पर खुद का प्लॉट बेचकर अपना मिशन पूरा किया था। तब उनकी दो साल की बेटी भी उनके साथ थीं। अब गुजरात यात्रा में दम्पति अपनी नौ साल की बेटी और पांच

साल के बेटे अर्श को भी साथ लेकर जायेंगे। वर्तमान में ब्रिजेश नगर परिषद डूंगरपुर के वार्ड 8 से पार्षद हैं और नीता स्वयंसेवी संस्था हृदय संस्थान की सचिव हैं। प्रधानमंत्री नरेन्द्र मोदी के बेटी बचाओ, बेटी पढ़ाओ संदेश को

जन-जन तक पहुंचाने में जुटे इस दम्पति ने बताया कि इस यात्रा का उद्देश्य बेटी बचाओ बेटी पढ़ाओ अभियान के प्रति अधिक से अधिक जागरूकता और जनभागीदारी बढ़ाना है। सरकार के प्रयासों से लिंगानुपात में

- गुजरात के सभी 33 जिलों में 54 दिनों तक करेंगे जनजागृति यात्रा
- 3 जून को डूंगरपुर से होंगे रवाना, अंबाजी शक्तिपीठ से करेंगे यात्रा की शुरुआत

सुधार हुआ है। बेटियों को पढ़ने और आगे बढ़ने के अवसर मिल रहे हैं। मगर इस दिशा में अभी और काम करने की जरूरत है, इसके लिए सभी को मिलकर प्रयास करना होगा।

54 दिनों की यात्रा:- दम्पति 3 जून को डूंगरपुर से रवाना होकर गुजरात सीमा में प्रवेश करेंगे। 4 जून को शक्तिपीठ अंबाजी मंदिर में दर्शन करने के बाद अपनी यात्रा की शुरुआत करेंगे। इनकी 54 दिनों तक चलने वाली बेटी

बचाओ, बेटी पढ़ाओ जनजागृति यात्रा साबरकांठा जिले से शुरू होकर अंतिम में 26 जुलाई को बनासकांठा जिले में पूर्ण होगी। इस दौरान वे गुजरात के सभी 33 जिलों में जायेंगे।

राजस्थान में जगा चुके अभियान की अलख-प्रधानमंत्री नरेन्द्र मोदी के बेटी बचाओ बेटी पढ़ाओ संदेश को जन-जन तक पहुंचाने के लिए दम्पति ने अपनी दो साल की बेटी को साथ लेकर 17 सितंबर 2015 को त्रिपुरा सुन्दरी मंदिर बांसवाड़ा से राजस्थान यात्रा की शुरुआत की थी। एक वैन से प्रदेश के सभी 33 जिलों के 200 विधानसभा क्षेत्रों की यात्रा करने के दौरान धन की कमी आई तो दम्पति ने अपना घर बनाने के लिए जो प्लॉट लिया था, उसे ही बेच दिया और अपने इस मिशन को पूरा किया। पूरे 8 माह के बाद 17 मई 2016 को इनकी यह यात्रा पूरी हुई। इस दौरान इन्होंने प्रदेश की 22 हजार किमी दूरी तय की थी।

# रतन सोनी हत्याकांड मामले में चार आरोपी गिरफ्तार

चित्तौड़गढ़, (निसं)। रतन सोनी हत्याकांड मामले का पुलिस ने 24 घण्टे में खुलासा करते हुए चार आरोपी को गिरफ्तार किया है।

चित्तौड़गढ़ एसपी प्रीति जैन ने बताया कि 31 मई को रात्रि में सुचना मिली कि पत्राधाय बस स्टैण्ड के पास एक व्यक्ति के साथ कुछ लोगों ने हथियारों से लैस होकर मारपीट की है जिससे वह व्यक्ति गम्भीर घायल हो गया है उस व्यक्ति को सांवरिया चिकित्सालय चित्तौड़गढ़ ले जाया गया है। गंभीर घायल व्यक्ति की पहचान रतन लाल सोनी के रूप में हुई है। घायल रतनलाल सोनी की हालत गम्भीर होने से उदयपुर रेफर किया गया। उदयपुर ले जाते समय रास्ते में ही रतनलाल सोनी की मृत्यु होने उसके परिजनों द्वारा मृतक रतनलाल की लाश को पुनः सांवरिया सामान्य चिकित्सालय चित्तौड़गढ़ लाया गया। जहां मृतक की लाश को सांवरिया चित्तौड़गढ़ मोर्चरी में रखवाया गया।

उक्त घटना के सम्बन्ध में मृतक रतन लाल सोनी के पिता जगदीश चन्द्र पिता कैलाश चन्द्र सोनी निवासी गांधीनगर चित्तौड़गढ़ ने थाना कोतवाली चित्तौड़गढ़ ने लिखित रिपोर्ट इस आशय की पेश की कि मेरा पुत्र रतन उर्फ राकेश सोनी गांधीनगर स्थित मेरे घर से दिनांक मंगलवार को

- पुलिस ने 24 घण्टे में किया मामले का खुलासा

रात्रि करीब 8:30 बजे एकटवा लेकर बाजार पान खाने के लिये बोलकर गया था। कुछ देर बाद मुझे सुचना मिली कि रतन के साथ मारपीट हुई है, आप तुरन्त हॉस्पिटल आ जाओ। मैं घर से सांवरिया हॉस्पिटल पहुंचा, वहां जाने पर मेरे लडके की हालत गम्भीर होकर वह खून से उसकी हालत गम्भीर होने हम उसे उदयपुर के लिये लेकर निकले। लेकिन उसने रास्ते में ही लक्षपथ था। दम तोड़ दिया।

गठित पुलिस टीमों द्वारा घटना के 24 घन्टों के अन्दर ही प्रकरण की घटना में संलिप्त रहे चार आरोपी मुरलाक खां पिता मुनीर खां, अरबाज खां उर्फ बिट्टू पिता मोहम्मद सलीम, सोहेल मसुरी उर्फ कालू पिता मुबारिक खां, जुबैर पिता मोहम्मद हनीफ छोपा मुसलमान उम्र 22 साल निवासी छोपा मोहल्ला चित्तौड़गढ़ 24 घंटे के अंदर डिटेन कर बाद अनुसंधान प्रकरण में गिरफ्तार किया गया है। जिनसे प्रकरण में अनुसंधान जारी है।

# हवाई फायर व पत्थरबाजी कर मकान में घुसे, महिला पर हमला

उदयपुर, (कासं)। लेनदेन के विवाद में दो कारों में सवार बदमाश पत्थरबाजी एवं फायरिंग करते हुए मकान में घुस कर तलवार से हमला कर महिला को घायल कर फरार हो गए। पुलिस से प्राप्त जानकारी के अनुसार मंगलवार तड़के प्रतापनगरथाना क्षेत्र नाकोड़ा नगर थर्डपूरम निवासी महेन्द्रसिंह पुत्र सामन्तसिंह राणावत ने दो कारों में सवार अरविन्दसिंह पाटिया, रणवीरसिंह व साथियों के खिलाफ प्रकरण दर्ज करवाया कि मंगलवार तड़के कार में आए बदमाशों ने पत्थरबाजी करते हुए मकान पर पहुंचे। जहां किवाड़ खोलने पर तलवार से हमला कर मेरी पत्नी विष्णु कुंवर पर हमला कर दिया। जिसके सिर में चोट लगने से वह घायल हो गई।

इस दौरान बदमाशों ने एक हवाई फायर किया। चित्तलाने की आवाज होने से पकड़े जाने के भय से बदमाश कार लेकर फरार हो गए। महेन्द्रसिंह का पुत्र महिपाल व आरोपी अरविन्द के मित्र के भी लेन देन को लेकर विवाद चल रहा है। 23 मई को फोन कर महिपाल से बातचीत की तो उसने कोई संतोषप्रद जवाब नहीं दिया। इसी से नाराज होकर बदमाशों ने वारदात को अंजाम दिया।

# अगले तीन माह फिर पैरामोटरिंग का लुत्फ उठा सकेंगे पर्यटक व शहरवासी

## प्रशासन ने दी फिर अनुमति, पर्यटक आसमां से निहार सकेंगे लेकसिटी का सौंदर्य

उदयपुर, (कासं)। उदयपुर शहरवासियों सहित पर्यटक लेकसिटी में एडवेंचर गतिविधियों के तहत पैरा मोटरिंग का लुत्फ आगामी तीन माह तक उठा सकेंगे। प्रशासन ने आगामी तीन माह के लिए सशर्त अनुमति प्रदान की गई है।

पूर्व में जिला मजिस्ट्रेट ताराचंद मोघा ने एक आदेश जारी कर उदयपुर एडवेंचर व पैरामोटरिंग फर्म को बडगांव तहसील के लई का गुडा में पावर पैरग्लाइडिंग व पैरा मोटरिंग गतिविधियों के प्रायोगिक संचालन के लिए सशर्त अनुमति प्रदान की थी, अब इसी फर्म के प्रोपराइटर राहुल परमार व हिरेन पुरोहित द्वारा आवेदित स्थल पर मोटर गतिविधियां शुरू करने का आवेदन प्रस्तुत किया गया था, इस पर जिला मजिस्ट्रेट ने संबंधित विभागों को जांच रिपोर्ट प्रस्तुत करने के निर्देश दिए थे। विभिन्न विभागों की जांच रिपोर्ट के अनुसार कलेक्टर ने संबंधित फर्म को तीन माह के लिए सशर्त अनुमति प्रदान की है।

इस आदेश के तहत फर्म को इन गतिविधियों के संचालन, लैंडिंग व



टेकऑफ के समय डीजीसीए, एएआई, एटीसी व नागरिक विमानन निदेशालय जयपुर के दिशा-निर्देशों की पालना सुनिश्चित करनी होगी। फर्म द्वारा प्राधिकृत

अधिकारी द्वारा जारी लाइसेंसशुदा एवं अनुभवी पायलट द्वारा ही इन गतिविधियों का संचालन किया जावे तथा संचालन स्थल पर अग्निशमन यंत्र

व एंबुलेंस की व्यवस्था सुनिश्चित हो। इन गतिविधियों के संचालन के दौरान आवेदक फर्म को स्वयं के गार्ड लगाकर सुरक्षा व कानून व्यवस्था

- विभिन्न विभागों की जांच रिपोर्ट के अनुसार कलेक्टर ने संबंधित फर्म को तीन माह के लिए सशर्त अनुमति दी

सुनिश्चित करने, साफ सफाई रखने, शहर की सांस्कृतिक धरोहर को नुकसान न पहुंचाने, प्रतिबंधित क्षेत्र में न जाने, कोविड गाइडलाइन की पालना सुनिश्चित करने, यातायात व पार्किंग व्यवस्था सुनिश्चित करने तथा विभिन्न न्यायालयों द्वारा पारित निर्णयों की पालना करनी होगी। इस आदेश में यह भी स्पष्ट किया है कि इन गतिविधियों के संचालन के दौरान किसी भी अनहोनी घटना, विवाद, क्षतिपूर्ति, दुर्घटना, नुकसान आदि के लिए संबंधित फर्म ही जिम्मेदार होगी।